

Bòk-Liòk

Góa ê Kiù-chú kàng-seng Pek-lī-hêng siā ⁿ	(457)1
Góa ê sì ⁿ -miā hiàn hō· Lí	(306)2
Góa ê sim-sîn lí tiòh chhiù ⁿ -koa	(69)3
Góa ê sìn-sim nā bô tiā ⁿ	(461)4
Góa ê Siōng-tè góa ê Kun-ông	(47)5
Góa him-bō· chin-lí ê Sîn	(155)6
Góa him-bō· Kiù-chú Iâ-so·	(284)7
Góa jīm Kiù-chú bô kia ⁿ kiàn-siàu	(254)8
Góa kiā ⁿ bê-lō· Iâ-so· kün-oá	(194)9
Góa lâi chhin-kün Iâ-so·	(398)10
Góa lâi tiâu-kì ⁿ Lí kiù-siòk góa ê Chú	(152)11
Góa ná chhut-gōa lāng-kheh	(234)12
Góa nā tham-loân sè-kan hok-khì	(265)13
Góa o-ló Thi ⁿ -pē	(454)14

Góa oàh sī ūi Ki-tok	(305)15
Góa sim bián giâu-gî	(140)16
Góa sim choan-bū thèng-hāu Siōng-tè	(20)17
Góa sim chun-kèng góa Chú chòe tōa	(344)18
Góa sim gióng-bōng sîp-jī pó-kè	(115)19
Góa sim kèng-thià ⁿ Chú Iâ-hô-hoa	(40)20

Chú Iâ-hô-hoa...kóng, Góa beh pún-sin chhē góa ê iûⁿ (Í-se-kiat 34:11).

1. Góa ê Kiù-chú kàng-seng Pek-lī-hêng siâⁿ,
Khùn tī bé-chô lāi, pi-bī bô miâ-siaⁿ ;
Kiám m̄-sī kī-sū, tiòh o-ló I miâ !
Chú teh chhē góa, chhē góa,
Chú teh chhē góa, chhē góa,
Chú teh chhē góa, chhē góa,
Kiám m̄-sī kī-sū, tiòh o-ló I miâ !
Chú teh chhē góa, chhē góa.

2. Góa ê Kiù-chú têng tī sīp-jī-kè sí,
Uī góa hiàn pún-sin, hō· góa chōe thoat-lī ;
Kiám m̄-sī kī-sū, thiàⁿ-thàng kàu án-ni !
I sí, uī góa, uī góa,
I sí, uī góa, uī góa,
I sí, uī góa, uī góa,
Kiám m̄-sī kī-sū, thiàⁿ-thàng kàu án-ni !
I sí, uī góa, uī góa.

3. Góa ê Kiù-chú chit sî iáu-kú teh chhē,
Khòaⁿ góa tī tiâu-gōa, iau-gō koh sit-bê,
Thiaⁿ I chhut-siaⁿ kiò, góa tiòh kín lâi tè,
Chú teh kiò góa, kiò góa,
Chú teh kiò góa, kiò góa,
Chú teh kiò góa, kiò góa,
Thiaⁿ I chhut-siaⁿ kiò, góa tiòh kín lâi tè,
Chú teh kiò góa, kiò góa.

4. Góa ê Kiù-chú beh koh tùi thiⁿ l'oh-lâi,
Chhōa góa lâi chìn-jíp êng-kng ê só·chāi,
Chit ê tōa òng-bāng, góa khng tī sim-lāi,
Chú beh koh lâi chhē góa,
Chú beh koh lâi chhē góa,
Chú beh koh lâi chhē góa,
Chit ê tōa òng-bāng, góa khng tī sim-lāi,
Chú beh koh lâi chhē góa.

Hiaⁿ-tī ah, só·í góa in-ūi Siōng-tè ê lín-bín, khng lín hiàn ka-kī ê seng-khu
chòe chè, sī oah ê, sèng ê, Siōng-tè sóⁿ hoaⁿ-hí ê (Lô-má 12: 1).

1. Góa ê sīⁿ-miā hiàn hō· Lí,
Chòe Lí lō·ēng kàu chit-sì ;
Sī-khek mī-jit hiàn hō· Chú,
Kui êng-kng Lí, bān nī kú.
2. Góa ê chhiú ài Lí bēng-lēng,
Uī-tiōh góa Chú chòe chhe-ēng,
Góa kha iah ài ūi Lí hiàn,
Siōng-siōng thòe Lí kiāⁿ bô siān.

3. Góa ê siaⁿ-im hō· Lí ēng,
Hoaⁿ-hí o-ló Chú bô theng ;
Góa hiàn chhùi-tûn lâi tín-tāng,
Pò-thoân hok-im lâi kiù lāng.
4. Góa ê chíⁿ-gûn hiàn hō· Lí,
Ēng chhut lóng thàn Lí chí-ì ;
Góa ê chài-chêng Lí siúⁿ-sù,
Kam-goân hêng Lí chòe khi-kū.

5. Góa ê thiàⁿ-thàng kiû Chú chān,
Thiàⁿ Lí iâⁿ-kè chit sè-kan ;
Taⁿ góa lîp-chì hiàn ka-kī,
Éng-éng choan-choan kui hō· Lí.

Lín tiòh o-ló Iâ-hô-hoa, lín tiòh kám-siā Iâ-hô-hoa, in-ùi I sī hó. I ê chû-ài éng-oán tī-teh (Si-phian 106: 1).

1. Góa ê sim-sîn, lí tiòh chhiùⁿ-koa,
O-ló kám-siā Iâ-hô-hoa,
Iâ-hô-hoa sī góa ê Siōng-tè,
I ū chhòng-chō thiⁿ-téng tōe-ē,
O-ló Iâ-hô-hoa Siōng-tè.

2. Chì tōa Kiù-chú, thiàⁿ-thàng Siōng-tè,
Chiàu-kò̄ jîn-lūi ê Thiⁿ-pē,
Sù-kùi ūn-choán, sù-hok thiⁿ-ē,
Chhân-hng chhut-sán pó̄ goán khiàm-kheh,
O-ló Iâ-hô-hoa Siōng-tè.

3. Góa ê sim-sîn, góa ê sim-sîn,
Khiân-sêng tiâu-kìⁿ Chú ê bīn,
I sī choân-lêng, êng-kng Siōng-tè,
Éng-oán tī-lí thiⁿ-téng tōe-ē,
O-ló, o-ló Chú Siōng-tè.

In-ūi Góa Iâ-hô-hoa, lí ê Siōng-tè, beh khan lí chiàⁿ-chhiú, kā lí kóng, M̄-bián
kiaⁿ, Góa beh pang-chān lí (Í-sài-a 41:13).

1. Góa ê sìn-sim nā bô tiāⁿ,
I beh khan góa chhiú ;
Siat-sú Mô-kúi teh-beh iāⁿ,
I beh khan góa chhiú.

2. Góa ê thiàⁿ-sim nā teh léng,
I beh khan góa chhiú ;
In-ūi góa sim bô kian-tēng,
I beh khan góa chhiú.

3. Iâ-sọ sî-khek teh chhōa góa,
I beh khan góa chhiú ;
In-ūi I ū thiàⁿ-sioh góa,
I beh khan góa chhiú.

4. Iâ-so· khòaⁿ góa chòe pó-pòe,
I beh khan góa chhiú ;
I beh kap góa kàu lō·bé,
I beh khan góa chhiú.

(Hô) I beh khan góa chhiú,
I beh khan góa chhiú,
In-ũi Iâ-so· thiàⁿ góa kàu-kék,
I beh khan góa chhiú.

Si-phian 145: 1- 9

1. Góa ê Siōng-tè, góa ê Kun-ông,
Lí miâ góa beh éng-oán chun-chông,
Chú Iâ-hô-hoa chì-koân chì-tōa,
Bōe thang chhek-tók, un-hūi móa-móa.

2. Chit tāi beh tùi hit tāi o-ló,
Lí ê koân-lêng sì-kòe thoân-pò,
Góa beh siūⁿ Lí kî-biāu só· chòe,
Chun-kùi, êng-kng, ui-giâm bōe hòe.

3. Lí ê kong-gī koân-lêng úi-tāi,
Góa beh kóng-khí hō· lâng lóng chai,
In-beh pò-iông Chú Lí tōa un,
Chhiùⁿ koa o-ló, mê-jit kèng-chun.
4. Lí ū un-hūi koh ū lân-bín,
Bô khoài siū-khì, chū-ài bô chīn,
Si-un tì-ìm it-chhè siū chō,
Eṅg sim kám-siā, ēng chhùi o-ló.

Pó-hūi-su, chiū-sī Sèng Sîn...beh chiong it-chhè ê sū kà-sī lín (Iok-hān 14: 26).

1. Góa him-bō· chin-lí ê Sîn,
Kiû Lí éng tiàm góa lâi-bīn ;
Kiò-chhíⁿ góa sim bat tō-lí,
It-hoat bēng-pèk sèng chí-ì.
2. Góa him-bō· thiàⁿ-thàng ê Sîn,
Kiû Lí éng tiàm góa lâi-bīn ;
Siúⁿ-sù iām hé, tû chōe-giát,
Sim-su ù-òe pìⁿ sèng-kiat.

3. Góa him-bō̄ pêng-an ê Sîn,
Kiû Lí éng tiàm góa lâi-bīn ;
Sè-chêng kiáu-jiáu sim bōe chēng,
Tiàm Lí sít-ē tit an-lêng.

4. Góa him-bō̄ koân-lêng ê Sîn,
Kiû Lí éng tiàm góa lâi-bīn ;
Thâu-chêng lō̄-chām bōe-ōe chai,
Khò Lí chìn-chêng bián siū hāi.

5. Góa him-bō[·] hoaⁿ-hí ê Sîn,
Kiû Lí éng tiàm góa lāi-bīn ;
Sui tiàm soaⁿ-kan kap khòng-iá,
Kàu éng-oán o-ló kám-siā.

Siōng-tè ah, ... góa ê sim chhùi-ta siàu-liām Lí, góa ê jiòk-thé chhiat-chhiat him-bō· Lí (Si-phian 63:1).

1. Góa him-bō· Kiù-chú Iâ-so·,
In-ūi chōe-ok móa-móa,
Sim-koaⁿ ơ-àm ū hoān-chōe,
Lêng-hûn ná sí chit-poaⁿ ;
Aì tit chheng-khì ê chúi-chōaⁿ,
Hō· góa chōe-kòa sóe chheng,
Sī tùi Ki-tok ê pó-huih,
Tit-tiòh siók-chōe chiāⁿ-sèng.

2. Góa him-bō̄ Kiù-chú Iâ-sō,
Kiû Lí si tōa koân-lêng,
Kám-hòa góa sim òe íóng-kiāⁿ,
Sî-khek koân-kò̄ bô thêng ;
Góa him-bō̄ Chú ê jîn-ài,
Hō̄ góa lō̄-chiūⁿ khoài-lòk,
Kian-kò̄ góa sim bô giâu-gî,
Hû-chhî chān góa sìn-hók.

3. Góa him-bō̄ Kiù-chú Iâ-sō,
Chì hó pêng-iú sī Lí,
Chhim-chhim an-ùi khó-lîn góa,
Chiàu-kò̄ bô lūn siⁿ sí ;
Góa ài tit Chú ê chû-pi,
Lí chai tàk lāng khòa-lū,
Iah chai tàk hāng ê chhì-liān,
Thé-thiap iu-būn khó̄-sū.

4. Góa him-bō̄ Kiù-chú Iâ-sō,
 Ng-bāng kìⁿ Lí ê bīn,
 Thang khòaⁿ Thiⁿ Pē ê êng-kng,
 Chai I un-tián bô chīn ;
 Chú huìh só̄ siók ê kiáⁿ-jî,
 Góa kap in tâng hoaⁿ-hí,
 Gîm-si o-ló Chú Iâ-sō,
 Tī thiⁿ éng-oán kìⁿ Lí.

Síp-jī-kè ê tō-lí, tīm-lûn ê lāng khòaⁿ chòe gōng, lán tit-kiù ê lāng khòaⁿ chòe Siōng-tè ê koân-lêng (I Ko-lim-to 1:18).

1. Góa jīn Kiù-chú bô kiaⁿ kiàn-siàu,
Hó-táⁿ kan-chèng tō-lí ;
Chheng-ho̍ Iâ-so̍ un-tián ò-biāu,
Hoaⁿ-hí thàn I kà-sī.
2. Iâ-so̍ sèng-miâ, chì-kùi, chì-pó,
Sè-kan bô miâ thang pí ;
Siⁿ-chêng khò Chú bián tì hoân-ló,
Sí-aū éng hióng hok-khì.

3. Iâ-sọ choân-lêng chin òe pì-iū,
Góa chai Kiù-chú sêng-sít ;
Sin-thé, lêng-hûn, kau I ê chhiú,
Pó-choân tít kàu boát-jít.
4. Sím-phòanⁿ ê jít, Siōng-tè bīn-chêng,
Kiù-chú jīn góa chiān miâ ;
Tī Pē ê chhù, hō̄ góa pâng-keng,
Éng tiàm thiⁿ-téng sèng-siāⁿ.

Góa sī sè-kan ê kng, tè góa ê lâng bô kiâⁿ tī àm, hoán-túg beh ū oàh-miā ê kng (Iok-hān 8:12).

1. Góa kiâⁿ bê-lō̄ Iâ-sō kūn-oá,
Chiū chhut un-jiū ê siaⁿ,
Kiò kóng, 'Chin-kng oàh-lō̄ sī Góa ;
Lí tiòh tè Góa lâi kiâⁿ' ;
Góa tè Iâ-sō chiū ū tōa-hok,
Sim-koaⁿ ōe tit kng-bêng,
Taⁿ góa kiâⁿ lō̄ m̄-bián chha-chhok,
Hok-im chhin-chhiūⁿ lō̄-teng.

2. Góa siān sit-chì Iâ-so̍ kûn-oá,
Hián-chhut lîn-bín chû-ài ;
Kiò kóng, 'Hō̍ lāng pêng-an sī Góa ;
Lí taⁿ siáⁿ-sū m̄-lâi ?'
Góa hō̍ Iâ-so̍ hū-chhī chiàu-kò̍,
An-hioh tī I heng-chêng ;
Chek-sī thoat-lī kan-lân lô-khó̍ ,
Sim-koaⁿ an-jiân kék chheng.

3. Góa iau chhùi-ta, Iâ-so̍ kûn-oá,
Hián-bêng chû-pi ê sim,
Kiò kóng, 'Oáh-piáⁿ, oáh-chúi sī Góa,
Lí tiòh lâi chiá^h, lâi lim' ;
Góa tùi Iâ-so̍ tit-tiòh hong-sēng,
Lâi lim, lâi chiá^h che iân ;
Hit sī í-aū bô koh khiàm-ēng,
Lō̍-bé iā oe seng-thian.

Chiū-kūn góa ê lâng, góa koat-toàn bô khi-sak i (Iok-hān 6:37).

1. Góa lâi chhin-kūn Iâ-so̍,
I òe sù tōa hok ;
Sim-lāi nā ū iu-būn,
I hō̍ góa khoài-lók.

(Hô) Góa lâi chhin-kūn Iâ-so̍,
Sim-chiū kék hoaⁿ-hí ;
I un-jiū kiò sòe-kiáⁿ,
Chhin-chhiūⁿ góa kap lí.

2. Góa lâi chhin-kūn Iâ-so',
I òe thiaⁿ kê-tó ;
In-ūi chhim-chhim thiàⁿ góa,
Tam-tng chōe siū-khó.

3. Góa lâi chhin-kūn Iâ-so',
I òe khan góa chhiú ;
Un-sûn chhōa góa chìn-chêng,
Jíp Thian-tông tit-kiù.

4. Hia kap khoài-lòk sòe-kiáⁿ,
Tit pèh-saⁿ thang chhēng ;
Tiâu-kìⁿ góa ê Kiù-chú,
Éng tiàm I bīn-chēng.

Tī sè-kan lín ū khó̍-lān, tók-tók lín thang pàng-sim ; Góa í-keng khah-iâⁿ
sè-kan (Iok-hān 16:33).

1. Góa lâi tiâu-kìⁿ Lí, kiù-siòk góa ê Chú,
Lí sī góa só̍ khò, góa sim ê Kiù-chú,
Uī-tiòh khó̍-lín góa, Lí bat siū khó̍-thàng,
Goán it-chhè khòa-lū, kiū Lí lâi tháu-pàng.
2. Lí chiū-sī chû-pi, un-tián ê Kun-ông,
Ēng choân-lêng tī-lí, bān-bîn só̍ chun-chông,
Kiū Lí taⁿ kàng-lîm, tī goán sim chiáng-koán,
Hián-chhut Lí sūn-kiat, tōa kng lâi chiò goán.

3. Lí chiū-sī oàh-miā, góa tùi Lí seng-chûn,
It-chhè ê un-hūi, chài-tiāu Lí só̍ pun,
Kiū Lí chiong sìn-gióng, koân-lêng hū-chhi goán,
Sù goán ū khui-lát, iāⁿ chhi-liān sūn-choân.
4. Chú Lí ū chin-sit, oân-choân ê un-sūn,
Lí bē bat hián-chhut, chân-jím kap thòng-hūn,
Goân Lí siúⁿ-sù goán hong-sēng ê un-hūi,
Tī oân-choân it-tì, hô-hai lâi chòe tui.

5. Tû-khí Lí í-gōa, pát-ūi bô òng-bāng,
Tī Chú ê èng-ún, só· sìn bô khang-khang,
Kiû sù goán hô-pêng, an-chēng kap khak-sìn,
Tī Lí ê khùi-lát, hō· goán éng kian-sim.

Goán tiàm tī chit ê pò·pīⁿ teh thó·khài, put-chí him-bō· goán tùi thiⁿ-nih ê chhù, chhin-chhiūⁿ saⁿ chhēng thàh--lòh-khì (II Ko-lim-to 5:2).

1. Góa ná chhut-gōa lāng-kheh,
Thiⁿ sī góa ke,
Sè-kan m̄-sī chók-ke,
Thiⁿ sī góa ke,
Sè-bīn gūi-hiám, iu-būn,
Hiān-chāi put-sī saⁿ-kūn,
Thian-tông góa iā ū hūn,
Thiⁿ sī góa ke.

2. Sui ū kan-khó· ê sū,
Thiⁿ sī góa ke,
Góa chòe lāng-kheh bô kú,
Thiⁿ sī góa ke,
Kan-khó· , siong-pi, kiáu-jiáu,
Bô kú chiū òe kè-liáu,
An-sim thèng-hāu Chú tiàu,
Thiⁿ sī góa ke.

3. Bô-lūn tú-tiòh siáⁿ-sū,
Thiⁿ sī góa ke,
Góa sim choân bô khòa-lū,
Thiⁿ sī góa ke,
Lō-bé tek-khak hoaⁿ-hí,
Hō· Chú chiap-láp chiūⁿ thiⁿ,
Thian-tông kú-tîng khiā-khí,
Thiⁿ sī góa ke.

Tiòh tì-ì téng-bīn ê sū, m̄-thang tì-ì tōe-chiūⁿ ê sū (Ko-lô-se 3:2).

1. Góa nā tham-loân sè-kan hok-khì,
Thiⁿ Pē kiū Lí kìm-chí,
Góa nā só[·] kiū hạp Lí chí-ì,
Àⁿ-lòh thiaⁿ Lí kiáⁿ-jî.
2. Hō[·] góa kám-un, an-chēng ê sim,
Tà[·]k sī ti-chiok, hoaⁿ-hí,
Siúⁿ-sù Sèng Sîn un-tián kék-chhim,
Chān góa siông-siông thiàⁿ Lí.

3. Hèk oàh hék sí, choân bô kiaⁿ-hiâⁿ,
Hoaⁿ-hí chòe Lí ê kiáⁿ,
Eṅg Lí ê kng lâi chiò thâu-chêng,
Lō·tô· ka-pē kng-bêng.

O-ló, chun-kùi, êng-kng, koân-sè, lóng kui hō· chē tī chō-ūi ê, kap Iûⁿ-ko, kàu tãi-tãi bô chīn (Khé-sī-liók 5:13).

1. Góa o-ló Thiⁿ-pē,
Chhe-khián Sèng Kiáⁿ kàng-sè,
Chiū-sī Iâ-so· thòe góa sí,
Taⁿ koh-oáh chiūⁿ thiⁿ.
2. Góa o-ló Kiù-chú,
Siúⁿ-sù góa Pó-hūi-su,
Chiū-sī chin-lí ê Sèng Sîn,
Beh kám-hòa góa sim.

3. Góa o-ló Sèng Sîn,
Chān góa khò Chú chhim-sìn,
Hiòng-chêng pháu-cháu bô oát-thâu,
Kàu Thian-tông góa tau.
- (Hô) Hok-khì, koân-lêng, êng-kng kui Chú,
Sī góa sim số' goān ;
Hok-khì, koân-lêng, êng-kng kui Chú,
Tìt-tìt kàu éng-oán.

Lūn kàu góa, oàh chiū-sī Ki-tok, sí chiū-sī lī-ek (Hui-líp-pí 1:21).

1. Góa oàh sī ūi Ki-tok,
Sí, tit lī-ek ū hok ;
Góa ê sim-bák òng Chú ê kok,
Chòe Lí chīn-tiong lô-pók.

2. Bô lūn tì-hūi pún-sū,
Á-sī chun-kùi hù-jū ;
Lóng hiàn hō Chú, chòe Lí khì-kū,
Chòe Chú lô-ēng kú-kú.

3. Bô lūn khùn-khó' iau-gō,
Á-sī iu-būn hoân-ló ;
Iàh ūi-tiòh Chú, chīn-lát thoân-pò,
Ià-siān sit-chì lóng bô.
4. Uī Chú pē síp-jī-kè,
Hó-táⁿ chìn-chêng bô thè ;
Chīn-tiong kàu sí, lóng bô pàng-hē,
Uī Chú phe-miā kàu bé.

In-ūi Iâ-hô-hoa beh chòe lí só· oá-khò--ê ; I beh pó-siú lí ê kha bô hām-lòh lô-bāng (Chim-giân 3:26).

1. Góa sim bián giâu-gî, Chú sî-siông kūn-oá ;
Tek-khak beh chhut-hiān, si-un pó-hō· góa,
Góa nā pek-chhiat khún-kiû, tāk hāng I beh chiâⁿ ;
Kiù-chú nā tī chûn-lāi, hong-éng góa bián kiaⁿ.
2. Lō-tô sui-jiân àm, Chú chhōa lō· chí-sī ;
Góa chí-ū tiòh thàn, tāk hāng I pài-pí,
Sè-chiūⁿ chhin-chhiūⁿ phû-hûn, khò che lóng bô ún ;
Chú èng-ún bōe kóe-oāⁿ, tāk hāng lóng ū chún.

3. I éng-oán thiàⁿ góa, góa lóng bián sit-chì ;
 I bô pàng-sak góa, kap góa bô saⁿ-lī,
 Hoān-sū góa só[·] keng-kè, Chān góa kian-kò[·] sìn ;
 I ū koat-toàn ì-sù, beh kiù góa kàu chīn.

4. I éng-oán tiāⁿ-tiòh, beh kiù góa thoat-lī ;
 Bián hō[·] Sat-tàn hāi, tùi sìn chheng chòe gī,
 I chīn-sim teh chí-sī, Hō[·] góa sìn-khò I ;
 Chú ún-tàng beh ín-chhōa, Pó-hō[·] kàu chit-sì.

Si-phian (62:1-12).

1. Góa sim choan-bū thèng-hāu Siōng-tè,
Chín-kiù sī tùi I lâi,
I sī chiòh-pôaⁿ kian-kò· iâⁿ-chē,
Hō· góa an-jiân khiā-chāi.
2. Lín kong-kek lâng sòa húi-hoāi i,
Ná ián khi-chhiâ ê chhiūⁿ,
Saⁿ-kap kè-bô· beh kàu tī sī ?
Pháiⁿ-tāi thài beh koh siūⁿ ?

3. In chhùi chiok-hok, sim-lāi chiù-chó̇ ,
Koh iā hoaⁿ-hí pèh-chhát,
Góa sim chēng-chēng m̄-bián kan-khó̇ ,
Thèng-hāu Siōng-tè kàm-chhat.
4. Pi-bî ê lāng chin-chiàⁿ khang-hu,
Chun-kùi iā sī chiām-sī,
Hē tī thian-phêng tek-khak ōe phû,
Khah khin ho̍-khip ê khi.

5. Bòh khò pō-giòk kiau-ngō· chhiúⁿ-thèh,
Bòh siūⁿ chài-pó ke-thiⁿ,
Koân-lêng chû-ài siók tī Siōng-tè,
Chiàu só· kiâⁿ pò-èng i.

Lō·ka 1:46-55.

1. Góa sim chun-kèng góa Chú chòe tōa,
Liáh I chòe góa hoaⁿ-hí,
Khòaⁿ-kò· pi-bî si-un kiù góa,
Bān-sè kóng góa "hok-khì."
2. Choân-lêng ê Chú ūi góa lâi kiâⁿ,
K'ek tōa kî-biāu tãi-chì,
Sèng Sîn khùi-lát tī góa lâi chiâⁿ,
Goān Sèng miâ siū kú-khí.

3. Kèng-ùi Chú ê, I lîn-bín in,
Tít kàu tãi-tãi bô thè,
Kiau-ngō̄ ê lāng I kóaⁿ-sòaⁿ in,
Sèng chhiú kòng-phòah khúi-kè.

4. Chú beh pak-lut koân-sè tōe-ūi,
Pi-bî, seng in chòe koân,
Iau-gō̄ ê lāng Chú sù un-hūi,
Hō̄ in pá-chiok un-loán.

5. Hó-giàh, hō̄ in khang-khang tò-khì,
Sim-lāi lóng bô an-lók,
Soán-bîn Chú sù un-tián chû-pi,
Hō̄ in éng-oán hióng-hok.

Nā-sī góa toàn-toàn m̄ khoa-kháu pát-hāng, chí-ū khoa-kháu lán ê Chú Iâ-so̍.
Ki-tok ê síp-jī-kè nā-tiāⁿ (Ka-liáp-thài 6:14).

1. Góa sim gióng-bōng síp-jī pó-kè,
Êng-iāu ê Chú thòe góa siū chōe,
Góa chêng him-bō̍ sè-chiūⁿ êng-hôa,
Taⁿ goān ūi Chú lóng-chóng pàng soah.
2. Hō̍ góa bôh-tit khoa-kháu it-chhè,
Chí-ū khoa-kháu góa Chú síp-kè,
Sè-kan só̍ ū khang-hu hok-khì,
Ūi Chú pó-huih chêng-goān pàng lī.

3. Lâi khòaⁿ Kiù-chú thâu-khak kha-chhiú,
Lâu chhut pó-huih chû-ài iu-chhiû,
Che iūⁿ thiàⁿ-thàng chū-kó· bī-iú,
Chhì-phè piàn chiâⁿ êng-iāu bián-liû.
4. Siat-sú tit-tiòh pó-gèk ñg-kim,
Choân hiàn hō· Chú iā bōe kàu chīn,
Chú thiàⁿ sè-jîn tng khoah koân chhim,
Góa beh pò-tap choân hiàn góa sim.

Si-phian 116: 1-19

1. Góa sim kèng-thiàⁿ Chú Iâ-hô-hoa,
Thiaⁿ góa khún-kiû ê siaⁿ,
I àⁿ hī-khang hoaⁿ-hí thiaⁿ góa,
Góa beh kiû-kiò I miâ.
2. Chú siúⁿ-sù góa un-tián chin chōe,
Góa tiōh cháiⁿ-iūⁿ pò-tap,
Góa beh phâng khí kiù-un ê poe,
Goān Lí hoaⁿ-hí kām-làp.

3. Góa chòe lô·pòk sī siòk tī Lí,
Lí ũ tháu-pàng góa chōe,
Chú khòaⁿ I sèng peh-sìⁿ ê sí,
Sít-chāi chòe chin pó-pòe.
4. Góa beh tī cheng peh-sìⁿ bīn-cheng,
Tùi Chú siā góa ê goān,
Tī Lí sèng-siāⁿ Iâ-lō·sat-léng,
O-ló Chú kàu éng-oán.

September 2021

- 20 Góa lâi tiâu-kìⁿ Lí, kiù-siòk góa ê Chú, Lí sī góa só· khò, góa sim ê Kiù-chú,
Uī-tiòh khó·lín góa, Lí bat siū khó·thàng, Goán it-chhè khòa-lū, kiū Lí lâi tháu-pàng.
- 21 Lí chiū-sī chū-pi, un-tián ê Kun-ông, Eng choân-lêng tī-lí, bân-bîn só· chun-chông,
Kiū Lí taⁿ kàng-lim, tī goán sim chiáng-koán, Hián-chhut Lí sūn-kiat, tōa kng lâi chiò goán.
- 22 Lí chiū-sī oah-miā, góa tui Lí seng-chūn, It-chhè ê un-hūi, chài-tiāu Lí só· pun,
Kiū Lí chiong sìn-gióng, koân-lêng hū-chhi goán, Sù goán ū khui-lát, iāⁿ chhi-liān sūn-choân.
- 23 Chú Lí ū chin-sit, oan-choân ê un-sūn, Lí bē bat hián-chhut, chân-jím kap thòng-hūn,
Goán Lí siúⁿ-sù goán hong-seng ê un-hūi, Tī oan-choân it-ti, hô-hai lâi chòe tui.
- 24 Tū-khi Lí í-gōa, pát-ūi bô òng-bāng, Tī Chú ê eng-ún, só· sìn bô khang-khang,
Kiū sù goán hô-pêng, an-chēng kap khak-sìn, Tī Lí ê khui-lát, hō· goán éng kian-sim.